

**ഐ.ടി.ഐ. ട്രെയിനികൾക്ക് അപ്രന്റീസ് പരിശീലനം**

255(2611) ശ്രീ. അൻവർ സാദത്ത്: താഴെ കാണുന്ന ചോദ്യത്തിന് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

വ്യാവസായിക പരിശീലന വകുപ്പിന് കീഴിലെ ഐ.ടി.ഐ.-കളിൽ നിന്നും പഠിച്ചിറങ്ങുന്ന ട്രെയിനികൾക്ക് ആർ.ഐ. സെന്ററുകൾ വഴി വിവിധ തൊഴിൽ സെക്ടറുകളിലേക്ക് അപ്രന്റീസ് പരിശീലനം നൽകാറുണ്ടോ എന്നറിയിക്കുമോ?

വ്യാവസായിക പരിശീലന വകുപ്പിന് കീഴിലെ ഐ.ടി.ഐ.-കളിൽനിന്നും പഠിച്ചിറങ്ങുന്ന ട്രെയിനികൾക്ക് വിവിധ സർക്കാർ/അർദ്ധ സർക്കാർ/ പൊതുമേഖല/ സ്വകാര്യ സ്ഥാപനങ്ങളിൽ അപ്രന്റീസ് പരിശീലനം നൽകാറുണ്ട്.

**നെന്മാറ ഐ.ടി.ഐ. കെട്ടിട നിർമ്മാണം**

256(2612) ശ്രീ. കെ. ബാബു (നെന്മാറ): താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) നെന്മാറ ഐ.ടി.ഐ. കെട്ടിടം നിർമ്മിക്കുന്നതിന്റെ ടെണ്ടർ നടപടികൾ പൂർത്തീകരിച്ചിട്ടുണ്ടോ; ഇത് സംബന്ധിച്ച വിശദാംശം ലഭ്യമാക്കുമോ?

നെന്മാറ ഐ.ടി.ഐ.-യുടെ കെട്ടിടം നിർമ്മിക്കുന്നതിന്റെ ടെണ്ടർ നടപടികൾ പൂർത്തീകരിച്ചിട്ടില്ല. ഇക്കാര്യത്തിൽ ആർക്കിടെക്ചറൽ ഡ്രോയിംഗ് തയ്യാറാക്കി സോയിൽ ടെസ്റ്റ് നടത്തിയതിന്റെ റിപ്പോർട്ട് സഹിതം സ്കെച്ചറൽ ഡ്രോയിംഗ് തയ്യാറാക്കുന്നതിലേയ്ക്കായി കോഴിക്കോട് പി. ഡബ്ല്യു .ഡി . ഡിസൈൻ വിംഗിലേയ്ക്ക് അയച്ചിരിക്കുകയാണ്. ആയത് ലഭ്യമാകുന്നതായ് സാങ്കേതികാനുമതിക്കുള്ള ഡീറ്റെയ്ൽ എസ്റ്റിമേറ്റ് തയ്യാറാക്കി പൊതുമരാമത്ത് വകുപ്പ് ടെണ്ടർ നടപടികളിലേക്ക് കടക്കുന്നതാണ്.

(ബി) കെട്ടിടത്തിന്റെ നിർമ്മാണ പ്രവൃത്തി എന്ന് തുടങ്ങുവാൻ കഴിയുമെന്ന് വിശദമാക്കുമോ?

കെട്ടിടം നിർമ്മിക്കുന്നതിനായി ഇറിഗേഷൻ വകുപ്പിൽ നിന്നും അനുവദിച്ച് നൽകിയ ഭൂമിയിലെ മരങ്ങൾ മുറിച്ചുമാറ്റുന്ന മുറയ്ക്കും ടെണ്ടർ നടപടികൾ പൂർത്തിയാകുന്ന മുറയ്ക്കും കെട്ടിടത്തിന്റെ നിർമ്മാണ പ്രവൃത്തി ആരംഭിക്കാൻ കഴിയുന്നതാണ്.